

## NARAYANIYAM DASHAKA 84

kvachidatha tapanōparāgakālē puri nidadhat kṛtavarmakāmasūnū □  
yadukulamahilāvṛtaḥ sutīrthaṃ samupagato'si samantapañchakākhyam □ 1□

bahutarajanatāhitāya tatra tvamapi punan vinimajya tīrthatōyam □  
dvijagaṇaparimuktavittarāśiḥ samamilathāḥ kurupāṇḍavādimitraiḥ □ 2□

tava khalu dayitājanaiḥ samētā drupadasutā tvayi gāḍhabhaktibhārā □  
taduditabhavadāhṛtiprakāraiḥ atimumudē samamanyabhāminībhiḥ □ 3□

tadanu cha bhagavan nirīkṣya gōpānatikutukādupagamyā mānayitvā □  
chirataravirahāturāṅgarēkhāḥ paśupavadhūḥ sarasaṃ tvamanvayāsīḥ □ 4□

sapadi cha bhavadīkṣaṇōtsavēna pramuṣitamānahṛdām nitambinīnām □  
atirasaparimuktakañchulīkē parichayahṛdyatarē kuchē nyalaiṣiḥ □ 5□

ripujanakalahaiḥ punaḥ punarmē samupagatairiyatī vilambanā'bhūt □  
iti kṛtaparirambhaṇētvayi drāk ativivaśā khalu rādhikā nililyē □ 6□

apagatavirahavyathāstadā tā rahasi vidhāya dadātha tattvabōdham □  
paramasukhachidātmako'hamātmētyudayatu vaḥ sphuṭamēva chētasīti □ 7□

sukharasaparimiśritō viyōgaḥ kimapi purā'bhavaduddhavōpadēsaiḥ □  
samabhavadamutaḥ paraṃ tu tāsāṃ paramasukhaikyamayī bhavadvichintā □ 8□

munivaranivahaistavātha pitrā duritaśamāya śubhāni pṛchChyamānaiḥ □  
tvayi sati kimidaṃ śubhāntaraiḥ rityuruhasitairapi yājitastadā'sau □ 9□

sumahati yajanē vitāyamānē pramuditamitrajanē sahaiva gōpāḥ □  
yadujanamahitāstrimāsamātraṃ bhavadanuṣaṅgarasaṃ purēva bhēju ḥ □ 10□

vyapagamasamayē samētya rādhām dṛḍhamupagūhya nirīkṣya vītakhēdām □  
pramuditahṛdayaḥ puraṃ prayātaḥ pavanapurēśvara pāhi mām gadēbhyaḥ □ 11□